

እየየና ወየታ፣ በቀጥታ ጩኔ “መንግሥት” ለሚሰቃዩ ኢትዮጵያኖች



Source: www.satenaw.com

አንተ እግዚአብሔር ሆይ የፈጠርኸኝ!

ማየትስ ታየናለህ፤

ግን ጥሪያችን ትሰማ ይሆን?

ፈጣሪያችን እግዚአብሔር ሆይ፤

የምትኖር በሰማይ።

እኛ በእምነት ዓይኖቻችን የምናይህ፤

አንተ ግን እኛን ማየት ብቻ ሳይሆን፤

ሐሳባችንንም ታነባለህ።

አንተ ፈጣሪያችን

ኢትዮጵያኖችም የሰጡህ ስም እግዚአብሔር፤

እስኪ ልጠይቅህ አንድ ነገር።

ዓለምን ስትፈጥር ኢትዮጵያን በወንዝ ከቡብህ፤ - ዘፍጥረት **2:13**

በነብዩ አምጽም አማካይነት እንዲህ አልህ፤

“የእስራኤል ልጆች ሆይ፤

እናንተ ለእኔ እንደ ኢትዮጵያ ልጆች አይደላችሁምን?” - ትንቢተ አምጽ **9:7**

እስኪ ልጠይቅህ አንድ ነገር፤

አንተ እግዚአብሔር።

አሁን ያለነው እኮ፤ የነሱ ዘር፤ ማንዘሮች ነን፤

ያለውን ግፍ ሁሉ፤ ራስ በራሳችን ስናመጣ፤ ምነው በጸጥታ ታዘብኸን።

**አንተ እግዚአብሔር፣ ማየትስ ታየናለህ፣
ማየት ብቻ ሳይሆን፣ ሐሳባችንንም ታነባለህ።
ግን ጥሪያችንን ትሰማይሆን?**

ለአለፉት አርባ አራት አመታት፣

ተጽፏል፣ ተመስክሯልም በኢትዮጵያ “ፍርድ ቤት።”

የኢትዮጵያ ልጆች በገዢዎቻቸው፣

“ታሰሩ፣ ተኮላሹ፣ ተደበደቡ፣ ተገደሉ፣

በገደል ሳይሞቱ፣ ዓይናቸው እያዩ ተወረወሩ፤

መቃብራቸውንም እንዲቆፍሩ ተገደው፣

ከነነብሳቸው፣ ሳይሞቱ፣ ተቀበሩ።”

እስኪ ልጠይቅህ አንድ ነገር፤

ኢትዮጵያኖች የሚሉህ አንተ እግዚአብሔር።

የተናገርኸው በኤርምያስ 29:11 - “ለእናንተ የማስባትን አሳብ እኔ አውቃለሁ፤

ፍጻሜና ተስፋ እስጣችሁ ዘንድ፣ የሰላም አሳብ ነው እንጂ የክፉ ነገር አይደለም።”

ምነው ያ ለኛ አይሰራም? (!)

እሪ እያልን ጮኸን፣ ምነው ጥሪያችንን አትመልስም?

ልመናችንንም አትሰጠንም?

ምንዚዜም በኢትዮጵያ የሚደረገውን ታያለህ፣

በምኒልክ ግቢ ያሉ ሁሉ

እንደ አሚካላ ሾህ፣ እንደ መርዘኛ እባብና እንደ ሰይጣን ሆነውብናል!

ካድሬዎቻቸውም በገንዘብ ተገዝተው

ደብዳቤዎችና ገዳዮች ሁነዋል፣

የውጭ ሐገራችንም መሪዎችንን ተቀራምተውብናል፤

ለትውልድ የሚተርፍ እዳም ተከማችቶብናል።

አንተ እግዚአብሔር፣ ማየትስ ታየናለህ፣

ማየት ብቻ ሳይሆን፣ ሐሳባችንንም ታነባለህ።

ግን ጥሪያችንን ትሰማይሆን?

እባክህ በቃ በል፤ እኛም ያን አይተን፤

ኡ! ኡ! ያልነውን፣ ስለሰማኸን እንድናመሰግን።

ደግሚም እማጸንሃለሁ፤

እንደ እኔ፣ በለቅሶ የሚለምኑም እንዳሉ አውቃለሁ።

ስለዚህ፣ እባክህ፣ ጸሎታችን ስማን፣ ይቅርም በለን።

ካንተ የምጠባበቀው፤

በ 2010 ዓ. ም. እንደ እትዮጵያውያን አቆጣጠር

ነጻ አንድታወጣን ነው።

አንተ “እሹ፣ ታገኛላችሁ” ስላልህ
እንደ ሰይጣንና እንደ አሚካላ ያሉትን፣
ከመካከላችን ንቀልልን።
ይቅርታ ማድረግም እንድንችል፣ እርዳን፤!
መማላችንና መማጸናችን እንደምትሰማ በማመን
አስቀድሜ እላለሁ፣ ተመስገን፣ አሜን።

© ለምለም ፀጋው፣ በሥር ቤት ላሉ ሁሉ ከምሥጋና ጋር፣ የሕሊና ነጻነትን ለተጎናጸፉ። ከታች በተጻፈው
ድርጊት የተነሳሳ፤ March 26, 2018

<http://www.satenaw.com/ethiopia-opposition-leader-arrested-again-teshome-borago-satenaw-columnist/>